



ஓம் தத் ஸத்,  
தேவார நகரம் சுத்தாத்வைதி  
அருட் கலி,

மலகஜனானந்த சுவாமிகள்

அருளிச் செய்து

ஹிந்து மத ஸ்தாபனம்.



வில்லாபுரம்,  
என். பொன்னுச்சாமி பிள்ளை யால்  
, வி. ஆர். மோத்தா அன்சன்  
பம் அச்சயந்திரசாலையில்  
பெற்றது.

[அண 4.]



ஓம்  
தத் ஸத்.



தேவார நகரம் சுத்தாத்வைதி

அருட் கவி

ஸ்ரீ விலகஷ்ணனந்த சுவாமிகள்

அருளிச்செய்த

ஹிந்துமதஸ்தாபனம்

இஃது

வில்லாபுரம்

ஸ்ரீ விலகஷ்ணனந்த விலாசம்

பி. கே. நாராயணன் & கோ, புரோப்ரைட்டர்

பொன்னாண்டி பிள்ளை என்ற


பொன்னுச்சாமி பிள்வளாயால்

ஆத்துக்குடி

வி. ஆர். மோத்தா அன்சன்,

அருணோதயம் அச்சியந்திரசாலையில்

பதிப்பிக்கப்பெற்றது.



## வ்றிந் துமத ஸ்தாபனம்.

ஓம். தத். ஸத்.

பொது.

அமெரிக்கா நாட்டுப் பாதிரிகள் அடியோடிந்தியாவிலுள்  
நமது மதத்தைக் கிருஸ்தவமாய் நாட்டப் போகின்றார்களாதை  
இமையளவுந்தானிற்காம லேகிவிடவுநமதுமத  
முமையொருபாகனுகுளாலே யோங்கிவளரவுன்னுவமே. (1)

இந்தியாமுழுதுமீச னிந்துமாமதத்தைப்போதித்  
தந்தமாமேற்குநாட்டா ரஞ்சிடச்செய்துவைப்பாம்  
பந்தமாமதத்திலாழ்ந்து பருகிமேறிவிலோர்க்குச்  
சொந்தமாமுத்தியேது சொல்லுவீர்க்கத்தினோரே. (2)

இடமும்பொருளுமேவலுட னினிதாய்க்கொண்டுஇந்தியரை  
அடமேயாகக்ரு ஸ்தவத்தி லக் கவேண்டிஅமெரிக்கர்  
திடமேகொண்வேருகின்றார் தேவேரினக்குத்தேரியாதோ  
கடமைதுவோவதைச்செய்வாய்கண்ணாலொழுங்கண்ணீரே  
மதமேநமக்குஆதாரம் மதத்தைநிட்டார்கதியிலையே  
அதையேதொலைக்கவருகின்றார் அமணர்போலவன்னோர்கள்  
சிந்தயாவண்ணஞ்செய்திடுவாய் தேவேதேய்வாடத்தேரசே  
நிதமேரினக்குஆளாவோம் நேயங்கடந்தரித்தியத்தே. (4)

உடைகோவணமுண்ணிலையுமுறங்காபொருளுந்துணைகொண்டு  
நடையேதுரியநளினிலை நனவிற்குமுத்திநாட்டமதாய்  
இடையில்வந்தஇவ்வுலக மெனக்குவேண்டாமென்றிருந்தால்  
தடையாய்வந்துதான்முழைக்கத் தானென்செய்வேன்றற்பரனே.

திருஞான சம்பந்தர்.

மேற்குநாட்டுப்பாதிரிகள் மேலேயெழுந்தூர்மதத்தை  
யேற்கச்செய்யப்போகின்றோரென்னெனசெய்வாரிந்தியர்கள்  
சேர்க்கையிலலாப்பெருமானே சீகாழிக்கேயுடையானே  
மார்க்கங்காட்டவருவாய்நீ மன்றுண்டனமிமேரசே. (9)



ஹிந்துமத ஸ்தாபனம்.

மணிவாசகப் பெருமான்.

புத்தரைவாதில்வென்ற புண்ணியாநினக்குச்சோல்வேன்  
எத்தனைநாளாயிந்த இந்தியர்பவோர்கஷ்டம்  
சத்தியம்நீயேவந்து சார்ந்திழற்பறக்குமேன்றே  
நித்தியந்தியானஞ்செய்ய நேர்படவருள்செய்வாயே. (7)

ஸ்ரீ கண்ணபிரான்.

புல்லாங்குழலையுறவூதிப் புவியிற்பிறந்தமணிவண்ண  
எல்லாநாடுஞ்செழித்திருக்க இந்தியாதானிக்கோலம்  
பொல்லாவினையோபுகழிலையோ பூர்வவினையோவென்னையோ  
சொல்லாயெனக்குவுள்ளுளவை சொன்னாலறிந்துகொள்வேனே


இராமானுஜர்.


வடநாடதனிற் புத்தர்தம்மை வலியால்வென்றவுடையவரே  
மடமேகொண் ணெம்மையெல்லா மயக்கிவிடவேவருவாராம்  
இடமேதென்றுபோதித்து எங்கும்பரவச்செய்திலேவாம்  
கடிமாமலர்குழுகற்பகத்தான் காட்சிகோடுக்குங்கதிர்மலையே. (9)

சங்கரர்.

புத்தர்கள் சமணர்தம்மைப் போரிலேவென்றதீரா  
இத்தனைநாட்களாயும் எங்குநீயொழித்தாய்கோல்லோ  
சத்தியம்வந்தேதீர்ந்து சாதிப்பாய்சங்கரானின்  
பத்தியேகுடிகொண்டிந்தப் பாரதநாட்டிலம்மா. (10)

ஓம். தத். ஸத்.





ஓம். தத். ஸத்.

நூல்.

## ஹிந்துமத ஸ்தாபனம்.



பாரதநாட்டுச் சகோதர சகோதரிகளே!

ஆர்ய மதாபிமானிகளே!

இயற்கை அறிவு பொருந்திய ஹிந்து மதஸ்தர்களே!

நமது ஹிந்துமதத்தில் யார் எந்தக்காலத்தில் எந்த விஷயத்தை எப்போது எவ்விடத்தில் ஆரம்பித்தாலும் முதலில் சர்வலோக சரண்யராகிய பசுவானது மங்களங் கூறுவது அநாதி தொட்டுப் பழக்கமாக வந்திருக்கிறது. ஆதலால் நானும் இந்த நூலின் ஆரம்பத்தில் பரமாத்மாவின் ஸ்தோத்திரங்கூற ஆரம்பிக்கிறேன்.

பரவஸ்துவின் வணக்கம்.

நித்திய சாந்த சம்மத சாஸ்வத புத்தசைதன்ய சதா னந்த நிருமல நிராகார பராபர பரஞ்சோதி வடிவ நிருவிகற்ப அத்வைத அநாமய அகண்டநிலைய அந்தரங்க பரமாத்ம வஸ்துவின் சச்சிதானந்த பாதங்களை வேற்றுமையில்லாத அபேத பக்தியினால் ஸ்தோத்திரஞ்செய்து ஹிந்து மதத்தின் ஹிதத்தின்பொருட்டு இந்தச் சாஸ்திரத்தை எழுத ஆரம்பிக்கிறேன்.

## ஷ்ரீத் துமத ஸ்தாபனம்.

### பர நிர்ணயம்.

அனாதியாய், சுயம்புவாய், துவைதமற்றதாய், சுயம் பிரகாசமாய், சர்வவியாபகமாய், சர்வக்ஞ சுதந்தரமாய், நிச்சலமாய், ஆதிகாரண வஸ்துவாய், பரம்பொருளாய், சச்சிதானந்த வடிவாய், தத் பொருளாய், நிரந்தரமாய் இராநின்ற பரமாத்மா ஒன்றுண்டு. அதுதான் ஜேகத் காரண வஸ்து.

### சிருஷ்டி.

பரம்பொருளின் நிச்சலத் தன்மையின் அனாதி சங்கற் பவாசனா பலத்தால் மாயாசலனமும், அதனால் பிரகிருதியும், அதில் முக்குணங்களும், அக்குணங்களால் மூன்று மூர்த்திகளும், முத்தொழில்களும், சூக்ஷ்ம பஞ்சபூதமும் ஸ்தூல பூத விகாரங்களும் ஜீவையோக சரீரங்களும் வில்தாரமான அண்டங்களும், விசாலம்பொருந்திய புலனகோளங்களும், எண்பத்துநாஸ்துலக்ஷ யோனிபேதங்களும், பிரபஞ்சமும், பெரிய மஹத்தான மலைகளும், அகண்ட ஆறுகளும், சாதன வார்க்கங்களும், தோற்ற விகாரங்களும் உண்டாயின. இவை உலகம்.

### பிரபஞ்சம்.

மனோவாக்குக் காயங்கள் சதா தொழில் செய்து கொண்டிருப்பதற்கேற்ற தோற்றமான ஐடத்திற்கே பிரபஞ்சமென்று பெயர் தூக்கம் விழிப்பு கனவு இவைகளும் ஆத்மாவினால் தோற்றம் செய்கிறபடியால் இதுவும் பிரபஞ்சமே. இத்தகைய அபாரமான பல பிரிவுகளோடு கூடிய பிரபஞ்சத்தில் கடவுளை அறியவேண்டியதின் சாக்ஷியான ஞானசாதனமான நாடு ஒன்றுண்டு. அவற்றை விதிமுறையுடன் கூற ஆரம்பம்.

## ஹிந்துமத ஸ்தாபனம்.

### பாரத நாடு.

கடவுளைக் கண்டுபிடிக்கவேண்டியதற்கு மனோசத்தி செய்யவேண்டியது அவசியம். மனோசத்திக்கு இயற்கையான குணம் பிரதிபலித்துத் தீரவேண்டும். அதற்குச் சத்த தத்துவம் நிரைந்த அபிப்பிராயம், நினைப்பு, பாவனை பயன் செய்கை பழக்கம் கொள்கை மதம் ஆகாரம் நடை உடை சேர்க்கை பேச்சு பார்வை அந்தஸ்து கீர்த்தி உண்மை சாஸ்திரம் ஆசை உணர்ச்சி முயற்சி இவைகள் முழுதும் அடங்கியுள்ளதும் இவைகளை யெல்லாம் அனுபவத்திற் காட்டக்கூடியதும் அனுஷ்டித்துக் காண்பிக்கிறதும் நமது ஹிமாலய சேதுபரியந்தமான பாரத நாடு என்பதை மறுப்பவர் ஒருவருமில்லை. இந்த நாட்டில் பலபல பாகமான தேசங்களிருக்கின்றன. சிவாலய விஷ்ணுவாலய பிரம்மாலயங்கள் கணக்கற்றிருக்கின்றன. பிரம்ம ரிஷிகள் மஹரிஷிகள் முனீஸ்வரர்கள் முனீந்திரர்கள் ரிஷிஸ்வரர்கள் யோகிஸ்வரர்கள் யோகீந்திரர்கள் சித்தாதிதிகள் சித்தர்கள் மறான்கள் மேதாவிகள் பண்டிதர்ஞானிகள் முழுக்ஷுக்கள் அவதார புருஷர்கள் இவர்கள் காலத்திற் கேற்றபடி பாரத பூமியில் அடிக்கடி தோன்றித் தோன்றி மறைந்துவிகிற வழக்கமாயிருந்தது. இந்த நாட்டில் அநேக ஏகாந்தமான மலைக்குகைகள் வனந்தரங்கள் சோலைகள் சமுத்திர சார்புகள் சீர்பெற்ற ஆற்றோரங்கள் பரம ஆசிரமங்கள் மடங்கள் தேவாலயங்கள் முதலியன அளவிறந்துள்ளன. மற்றய கண்டங்களில் கருமயோக பக்திசார ஞானசம்மதமான சரதனவர்க்கங்கள் யாதொன்றுங்கிடையாது தேவலோகம் பிரம்மலோகம் பிதூர்லோகம் முதலிய லோகாந்திரமனுஷ்யர்களும் மீளாத முக்தியை யடைய வேண்டுமானால்

## ஹிந்துமத ஸ்தாபனம்.

நமது பாரத புண்ணிய பூமியில் பிறந்துதான் ஆகவேண்டுமென்று ஸ்ரீ கிருஷ்ண பகவான் வற்புறுத்திக் கூறியிருக்கிறார். மற்றய கண்டத்தார்களுக்கு ஞானமில்லை யென்று இதனால் தாத்தரியமல்ல. பாரத நாடுபோல அவ்வளவு இல்லையென்பது மாத்திரமேதவிர ஏகதேசமாகமட்டும் மற்றய நாடுகளை ஒப்புக்கொள்ளலாம். நமது கண்டம் போல மற்றைய கண்டங்கள் மதவிஷயத்தில் ஈடுகொடுக்க முடியாது. இந்த நாட்டில் பல பிரிவுகளான மதங்களிருப்பினும் பொதுவாக நோக்குவதால் ஹிந்துமதம் என்று பெயர். இந்தப் பெயரும் கூடிய காலத்தில் ஏற்பட்டதாகும். ஜெகத்கூச சைதன்ய பரமார்த்த பிரம்ம வஸ்துவைத் தரிசித்து சர்வதுக்க நிவிர்த்திபெற விரும்பும் ஜீவர்கள் அடையவேண்டிய மதம் நமது ஹிந்துமதமென்பது அன்னிய கண்டங்களிலுள்ளவர்களும் நம் கண்டத்தார்களும் ஒப்புக்கொண்ட துணிபு. ஹிந்துமஹா மதத்திற்கும் மற்ற மதங்களுக்கும் உள்ள வித்தியாசங்களை எடுத்துக்காட்டுவது இங்கு அத்தியாவசியகமானபடியால் சாஸ்திர யுத்தி அனுபவ பிரமாணங்களுடன் முறையே மஹாகேம் பிரமாண பெரிய மஹான்களால் அங்கீகாரம்செய்து ஸ்தாபிக்கப்பட்டுள்ள பௌத்தம் கிருஸ்தவம் இஸ்லாமியம் என்ற மூன்றுமதங்களின் உண்மைகளையும் கொள்கைகளையும் யதார்த்தமாகக்கூற ஆரம்பம்.

### பௌத்தம்.

இந்த மதம் சாதாரணமல்ல. நமது இந்தியாவில் அநேக அரசர்களால் அதிககாலம்வரை கையாண்டு அங்கீகாரஞ்செய்து அனுஷ்டித்து வந்திருப்பது. நெடுங்காலம் இந்தியாவில் நிலைத்துள்ளது. இம்மதத்திற்கு ஆசாரியர்



பலர் இருப்பினும் முக்கியமானவர் கௌதம புத்தர். புத்தர் வதாரம் ஒன்பதென்று சொல்வதற்குச் சாஸ்திரப்பிரமாண முண்டு. இந்தக்கௌதம புத்தர் ஒன்பதாவது புத்த ரெனச் சொல்வது சாமான்யம். ஜீவகாருண்யமே இந்த மதத்தின் முக்கிய கொள்கை. விக்கிரக ஆராதனை வருணா சிரம தருமம் இவைகள் இம்மதத் தினருக்குக் கிடையாது இந்தப் பௌத்த மதத்தைப் போலி இந்துமதமென்று சிலர் சொல்வது வழக்கம். திருஞானசம்பந்தர், மாணிக்க வாசகர், சங்கரர், இராமானுஜர் முதலிய அவதாரபுருஷர்கள் புத்தமதத்தைப் பலமாகக் கண்டித்து இருக்கிறார்கள். நமது யதார்த்தமான கலப்பில்லாத ஹிந்துமதத்தை நோக் கும்போது பௌத்தமதம் நமக்குப் பிரமாணமல்ல.

### கிறிஸ்தவம்.

இந்த மதம் இரண்டாயிரம் வருஷங்களுக்குட்பட்டுப் பிறந்த ஏசுநாதர் என்பவரால், பூலோகத்தில் வெளியிட்டு ஸ்தாபிதம்செய்யப்பட்டது. இந்த மதத்தின் ஆசிரியரின் அன்பும், பொறுமையும் சிலாசிக்கத்தக்கது, ஜீவகாருண்ய மூர்த்தி யென்று ஏசுவைச் சொல்லலாம். இம்மதத்தினர் செய்யும் பாவங்களைக் கடவுள் மன்னித்து விடுவாரென்று நம்பிக்கை கொண்டிருக்கிறார்கள். இந்த மதத்தோர்க்கு யோகம் நிஷ்டை இவைகள் ஏகதேசமாகக்கூட வில்லை யென்பதற்கு இடமுண்டு. இம்மதத்தின் பெரும்பாலா ருக்கு விக்கிரக ஆராதனை கிடையாது. சிறிது ஜேபம்மட் டும் உண்டு. வருணச் சிரம தருமம் பூராவும் இல்லையென் றாலும் செல்வத்தினால் ஜாதிபேதம் பாராட்டுகிறார்கள். பௌத்தம் இஸ்லாமியம் இந்த மதத்தைப்போலக் கிறிஸ்தவமதம் அவ்வளவு ஆழ்ந்த கருத்துடையதாகச் சொல்ல

முடியாமற் போனாலும், ஏகநாதரது திவ்ய கட்டளையான் வேதப்படி தவறாது நடந்தால் மோக்ஷம் கிடைக்குமென்பதில் சந்தேகமே இல்லை. இந்த மதத்தில், கடவுளை நிச்சயஞ்செய்வதற்குத் தகுந்த தர்க்க யுக்தி மார்க்கங்கள் விரிவாகக் கிடையாது. விசாரியாமல் பைபிளில் கூறியவை யாவையும் நம்பிவிடுவார்கள் அநேகமாகக் கிருஸ்தவர்கள் மனதையடக்கி சமாதிபெற முயல்வதில்லை. பைபிள் ஒன்றே முக்கிய சாஸ்திரம். அதற்கனுசரணமான சாஸ்திரங்கள் சிலவுள்ளன கிருஸ்தவர்கள் பூமியாள்வதற்குத் தகுந்த ஷத்திரிய தர்மம் ஒரு சாஸ்திரத்திலும் சொல்லவில்லை. பைபிளில் சொல்லுகிறபடி நடப்பது அசாத்தியமானது. பைபிள் வேதப்படி நடக்கிற கிருஸ்தவன் ஒருவனுண்டோ வென்ற சந்தேகம் பலமாய் அவர்களுக்கே உண்டு. தங்களுக்கு அனுகூலமான மார்க்கங்களைத் தானே சாஸ்திரப் பிரமாணமின்றி ஏற்படுத்திக்கொண்டார்கள். ஆத்மசக்தி, மனோசக்தி இவைகள் உண்டென்று நம்பி அவர்கள் ஆராய்ச்சி செய்வதில்லை.

### இஸ்லாமியம்.

இந்த மதத்தின் முக்கியஸ்தாபகர் அராபி நாட்டு மக்களில் அவதாரம்செய்த முஹம்மது நபியாகம் என்பவர். இந்த மார்க்கத்தில், தியானயோகம், ஹடயோகம், இராஜயோகம் இந்த மூன்றுமே முக்கியம். மற்ற யோசங்களில் எல்லாம் தேர்ச்சி பெற்ற மஹான்கள் இந்த மார்க்கத்தில் அநேகரிருந்திருக்கிறார்கள். இந்த மதத்தின் முக்கிய நூல்கொரான் வேதம். இம்மார்க்கத்தில் அநேக நபிமார்கள் இருந்திருக்கிறார்கள். மதவிஷயத்தில் இவர்களைப்போல

அழுத்தமுள்ளவர்கள் மற்ற மதஸ்தர்கள் ஒருவருமில்லை யென்றே சொல்லலாம். பாரத நாட்டில், இந்து இஸ்லா மிய மத ஒற்றுமை நெடுநாடகளுக்கு முன்னேயே வந்தி ருக்கிறது. இடையில் சில சில துஷ்டர்களால்கலகம் ஏற் பட்டதைப் பிரமாணமாகப் கருதுதல் பிசகு. முகம்மதிய ஜாதியாரான கபீர்தாஸ் மஹா ராமபக்தனாயிருந்தார். இதர பாக்கம் நவாப்பிடம், இராமதாஸ் என்பவர் சென்று இந்து மத இஸ்லாமியமத ஒற்றுமையைக்காட்டிப் பத்திராசலம் தானாகாவை ஸ்ரீராமர் ஆலயத்திற்கு எழுதி வாங்கினார்.

டில்லி பாஷாவின் குமாசத்தி ஸ்ரீரெங்கம் ரெங்கநாத ஸ்வாமி ஆலயத்துள், துலுக்க நாச்சியார் என்ற பெயருட னிருப்பது பிரத்தியக்ஷம். இன்னும் இவைபோன்றவை பல வுள். அவைகளை யெல்லாம் இங்கு கூறுதல் சாத்தியமான தல்ல.

### ஹிந்துமதம்.

இந்த மதம் உண்டானகாலம் தெரியவில்லை. இதனால் இது அனாதமதமென்றே ஏற்படுகிறது. இம்மதம் எம்ம தங்களையும் வெறுத்துத்தள்ளாது. பொதுவாக இந்துமதம் சமுத்திரம் போன்றது. சமுத்திரமானது சாக்கடைமுதல் கங்கைவரை யாதொரு பேதமுமின்றி ஏற்றுக்கொள்ளுகி றதுபோல ஹிந்துமதமும் எந்த மதங்களையும் பேதம் பா ராட்டாமல் ஏற்றுக்கொண்டு வந்திருக்கிறது. இதற்கு முக்கிய பிரமாணமாக ஐந்தியாவில் நெடுநாடகளுக்கு முன் பக்தனாயி ரந்த மஹாபலி அரசனது தகப்பனார் லரோசனன் என்பவன், ஸ்தாபித்த நாஸ்திக மதத்திற்கும் பாணசுரன்

மயில்ராவணன் கோர்க்கன் இவர்களால் ஸ்தாபிக்கப்பட்ட சாக்தேய மதத்திற்கும் கௌதம புத்தரால் ஆக்கப்பட்ட பௌத்தமதத்திற்கும், முகம்மது நபியாகம் என்பவரால் நில்லிதுத்தப்பட்ட இஸ்லாமிய மதத்திற்கும், இரண்டாயிர வருஷத்திற்குக் குறைந்த வருஷங்களில் பூமியில் தோன்றிய ஏகநாதர் என்போரால், கண்டுபிடித்து ஸ்தாபிக்கப்பட்ட கிருஸ்தவ மதத்திற்கும், மற்றும் சமணம் ஐனம், கபாலிகம் முதலிய மதங்களுக்கும் அந்தந்தக்காலங்களில் நமது மதம் இடங்கொடுத்து வந்திருக்கிறது என்பதைச் சரித்திர மூலமாயறியலாம். அனுபவத்திலும் பிரத்தியக்ஷமாய் விளங்கும். ஒவ்வொரு மதங்களும் ஒவ்வொரு நதிகளாகவும் ஹிந்துமதத்தைச் சமுத்திரமாகவும் ஆற்றோர்கள் அங்கீகாரம் செய்திருக்கிறார்கள். மற்ற மதங்களுக்கு ஆபத்துவரும்போது நமது மதம் இடங்கொடுத்து உதவியிருக்கின்றது. தற்போதும் துவேஷமின்றிச் சமரசமாகவே வருகின்றது என்பதை அனுபவப்பிரகாரர்கள் யாவரும் ஒப்புக்கின்ற விஷயமே. மற்றெந்த மதமாவது நமது ஹிந்து மதத்தைத் தாங்கியது என்பது ஓர் காலத்திலுமில்லை. சமுத்திரம் ஓற்றைத்தாங்குதல்போல இந்துமதம் மற்ற மதங்களைத் தாங்குதல் ஸகஜம். ஆதிகால முதல் இதுவரை நமது மதத்தை அடியோடு வேரறுத்து விடவேண்டுமென்ற எண்ணத்துடன் பலமாகப் பலபல கிளைமதங்கள் தோன்றின அதிகரிமமான முயற்சிகள் செய்யப்பட்டன. பல பிரபல அரசர்கள் கிளைமதங்களுக்கு ஆதரவளித்து வெகு முஸ்தீப்பாயிருந்தார்கள். பலாத்காரப் படுத்தியும் ஒன்றும் பலிக்கவில்லை. இந்துமத ஞான சமுத்திரத்தில் எத்தனையோ பல இடைமதக்குமிழிகள்தோன்றி

ஒவ்வொரு காலங்களிலும், அடியோடு மறைந்துவிட்டன என்பதை மறுக்க வல்லார் யார்? தற்போதும் பலமான குமிழிகள் யாதொரு முயற்சியுமில்லாமல் சமுத்திரத்தில் கரைந்துவிடச் சொல்லவேண்டியதில்லை ஆகிலும் மதவிஷயத்தில் நாம் அந்நிகரையாயிருக்கவேண்டும். சுவாமியம்முனு, இக்ஷுவாகு, நளன், பகீரதன், சகரன், பரதன், இடபன், மாந்தாதா, முசுகுந்தன், புருருவன், சிபி, நகுஷன், இளன், ஸ்ரீராமன், ஜனகன், ரோமபாதன், தசரதன் அரிச்சந்தரன், குசன், ரகு, குரு, யயாதி, பவி, யதிஷ்டி, ரன், பீஷ்மன், சந்தனு, பரீக்ஷிதஜா, ஜெனமேஜெபன், விக்ரமதித்தன், சந்திரகுப்தன், போஜன முதலிய பிரபல ஏகாத்பத்திய அரசர்கள் இந்துமதத்தைத் தழுவினவர்களாகவே, இருந்து மதஸ்தாபனஞ் செய்திருக்கிறார்கள் அநேக ஸ்ருதி, ஸ்மிருதி, ஆகமம், புராணம், வேதாங்கம், இக்ஷாசம், சாஸ்திரம், ம்மாம்ஸம் முதலிய பிரபல கிரந்தங்கள் இந்த மதத்திற்கு ஆதாரமாயிருக்கின்றன. இந்த மதத்தின் சார்பாக சமஸ்கிருதம், தமிழ், தெலுங்கு, கன்னடம், மலையாளம், ஹிந்துஸ்தானி, மஹாராஷ்டிரம், குஜராத்தி பங்காளி, ஒரிஸா, சிங்களம், பஞ்சபி, முதலிய பரஷைகளும் ஒவ்வொரு பரஷைகளிலும் அளவிடந்த கிரந்தங்களும் தயாராயிருக்கின்றன. இம்மதத்தைப்பற்றி வரையறத்துக்கூற இயலாதாகையால் இங்ஙனம் சுருக்கிக் கூறப்பட்டது.

ஹிந்துமதக் கொள்கைகள்.

பஞ்சமூர்த்திகளே பிரதானமான தெய்வங்கள். சாமான்ய மனுஷ்யர்களுக்கு வடணூசிரம் தருமமும், விக்கிரக



ஆராதனையும், சாஸ்திர ஆராய்ச்சியுமே ஆதாரம். தியான யோகம், ஹடயோகம், இராஜயோகம், சிவயோகம், லய யோகம், சிவராஜயோகம், லபிகாயோகம், கெஜமார்த்தனி பரமயோகம், நவகண்டயோகம், இராஜராஜேஸ்வரியோகம், பரமாகண்டலயோகம், சிவராஜாங்கயோகம், சிதானந்தயோகம், காலாஷ்டகயோகம் இவைகளே அங்கம் சரியை, கிரியை, யோகம், ஞானம் இவைகள் முறையே படிப்படிகள். ஜீவகாருண்ய விஷயங்களில் வைராக்கியம், மந்திர ஜோதாரணை, இந்திரிய நிர்க்கரகம், மனோ ஜெபம், அஞ்ஞான நிவர்த்தி, பொறுமை, கல்வி, அடக்கம் தீரம், சகுணம், நிர்க்குணம் இவைகள் சர்வசாதாரணம், சாந்தம், சமத்துவம், நீதி திடம் இவைகளை முக்கியமாய்க் கொண்டது. சவிகற்பம், நிருவிகற்பம், சகசம் இவ்வகையான நிஷ்டைகளை ஏகாந்தமாகவுடையது. சாஸ்திர பாராயணம், வேதபாராயணம், ஆத்மாநாத்மவிசாரணை, ஞானவாராய்ச்சி, போதத்துணிபு, யோகவுறுதி, ஸ்வாதந்திரிய எண்ணம் இவைகளை ஏகதேசமாகவுடையது. இன்னும் இவ்வகைக்கொள்கை பலவுள்ளது.

### ஹிந்துக்களின் அகண்ட நோக்கங்கள்.

உலகத்திலுள்ள எல்லாமதங்களையும் சாமான்யமாக எண்ணமாட்டார்கள் ஒவ்வொருமதங்களும் மஹான்களால் உங்கீகரிக்கப்பெற்று ஸ்தாபிக்கப்பட்டதென்பதை மறக்கமாட்டார்கள் இந்துமதமே பிரதானமானது. மற்றமதங்களை இகழ்ந்து பேசமாட்டோம். அன்னியமதங்களிற் சேரமாட்டோம். அன்னிய மதஸ்தர்களை எங்கள் மதத்திற்கு வரவென்று வற்புறுத்தியாவது, சாதாரணமாகவாவது

இத்தகைய அபாரமான விசாலமாகிய எதேச்சையான காம்ப்ரியம் பொருந்திய கண்ணியமான பெருமையான நமது தெய்விகத்தன்மை பொருந்திய இந்நுமத்தையும், சொற்ப்பேதமே கொண்டமைந்துள்ள பௌத்த மதத்தையும் வெகுதீரமான இஸ்லாமிய மதத்தையும், தரிசனத்திற்குப் பிரியமுள்ள சமணமதத்தையும், ஹிந்து மதத்தின் ஓர் பாகமாகிய ஸௌராஷ்டிரர் மதத்தையும், பூதமதத்தையும், இந்த மதஸ்தர்க ளெல்லோரையும் அடியோடு இந்தியாவிலில்லாமற்செய்து முழுமையும் கிருஸ்தவ மாக்கிவிடவேண்டுமென்று வெகு கண்டிப்பாய்க் கூட்டங் கூடி அமெரிக்காநாட்டு புரொடெஸ்டர்ண்டு பாத்திரமார் கள் ஆலோசித்து அதற்குவேண்டிய பிரபலமான ஏற்பாடு

கள், உகவிசன், அமெரிக்காவில் செய்யப்பட்டுவருகின்றன. உலகத்திலுள்ள எல்லா மதஸ்தர்களுடும் அடியோடுகிருஸ்தவர்களாக்கிவிட ஐந்து ரூஷ காலமாய் நிச்சயப்படுத்தியிருக்கிறார்களாம். இதற்காக நூற்றுத்தொண்ணூற்றைந்து லக்ஷம் கிருஸ்தவர்கள் முப்பது பாகமாகப்பிரிந்து கிருஸ்தவமதப் பிரசாரஞ்செய்ய ஒன்றுசேர்ந்து உழைக்கப்போகிறார்கள். அதற்காக யிருபதுகோடியே அறுபதுலக்ஷம் ரூபாய் செலவிற்கென்று மதிப்பிட்டிருக்கிறதாம். கூடிய சீக்கிரம் நமது இந்தியாவிற்கு வந்துவிடப்போகிறார்களாம். இந்த விஷயமாக ஆறுமாதகாலமாய் எல்லா இங்கிலீஷ், தமிழ் பத்திரிகைகளிலும் பிரசுரித்திருப்பது யாவருக்கும் தெரியாதென்று சொல்ல இடமில்லை. இந்த விஷயமாய் எனது முக்கிய சிஷ்யரொருவர் பம்பாயிலிருந்து ஓர் கடிதம் எழுதியிருக்கிறார். அவையாவன:—

பம்பாய், 7—7—20.

அபேதவடிவான, எனது சற்குருநாதராகிய ஸ்ரீ அருட்கவி சுத்தாத்வைதி விலக்ஷணானந்த சுவாமிகள் திருச்சந்ரிதானங்களுக்கு, நமது ஹிந்துமதத்தை அடியோடு கிருஸ்தவமதமாக்கிவிடவேண்டிய பிரபல முயற்சிகள் அமெரிக்காவில் பாப்திஸ்டார்களால் நடைபெற்று வருகின்றது. ஆயின் நமது மதத்தை ஒருவரும் அசைக்காதபடி முன்னோர்கள் பலமான அஸ்திவாரம் போட்டுவிட்டார்கள் ஆனாலும் நாம் முன் ஜாக்கிரதையா யிருக்கவேண்டும் என்று ஓர் மஹாராஷ்டிர ஹிந்துப் பத்திரிகை கூறியிருக்கிறது. இந்த விஷயம் உங்களுக்குத் தெரிந்ிருக்கலாம். அந்த விஷயத்தைப்பற்றி நீங்கள் என்னயோசனைகளுக்கொழிர்கள் என்பதை

அடியேன் அறியவிருப்பம். இந்த மாகாணங்களில் அது விஷயமாய் வெகு ஜாக்கிரதையா யிருக்கிறார்கள். மற்ற விவரங்கள் சந்திதான லட்டர்பார்த்து எழுதுகிறேன்.

இங்ஙனம்

தமால் சிங்.

இது இப்படியிருக்க, இந்தியாவிற்கு வரப்போகிற அமெரிக்கா நாட்டுப் புரொடெஸ்டாண்டு கிருஸ்தவ மதத் தைப்பற்றிச் சற்று ஆராய்வோம்.

### புரொடெஸ்டாண்டு மதம்.

ஏசுநாதர் காலத்திற்குப்பின் மேற்கு நாடுகளில் மத விஷயமான பற்பல சச்சரவுகளுண்டாகி வாந்தர் என்பவரால் கிளர்ச்சிசெய்யப்பட்டுக் கஷிசேர்த்து வேறு பிரித்து வைத்தது இந்த மதம் இது ரோமன்காத்தலிக் மதத்திற்குப்பின் பிரிந்து உண்டானது. ஏறக்குறைய இந்த மதத்தை நாஸ்திகமதமென்றே சொல்லலாம். காத்தலிக் மதத்தார் கொள்கையில் சிலபாகம் ஹிந்து மதத்தை ஒப்பியே யிருக்கிறது. அநேக நூற்றாண்டுகளுக்கு முன் மேற்கு நாடுகளில் மதவிஷயமான கிருஸ்தவர்கள் சண்டையே பலமாயேற்பட்டுக் கொலை முதலிய கொடுமையான செய்கைகள் நடந்திருக்கின்றன. ஒரு கிருஸ்தவரை நம்பிய பல பிரிவு கொண்ட கிருஸ்தவர்கள் இப்படி ஏன் அடித்துக்கொள்ள வேண்டும். ஒரு உண்மையான மதத்திலேயே அவர்களுக்குச் சந்தேகமேற்பட்டதாகத் தெரிகிறது. உங்கள் ஹிந்துமதத்தில் மதச்சண்டைகள் உண்டாகிறதேயென்று இத்தகைய மதப்பிடிவாதமுள்ள சண்டைக்காரர்கள் சொல்லு

கிறார்கள் நான் இப்போது கிருஸ்தவமதத்தைக் குறை கூறவாவது, தூஷிக்கவாவது, கண்டிக்கவாவது வரவில்லை. மற்றோ ஹிந்துக்கள், புத்தர்கள். இஸ்லாமியர், சமணர், ஸௌராஷ்டிரர், யூதர் என்ற யிந்தமதஸ்தர்களை யெல்லாம் எங்கள் மதத்திற்கு வாருங்கள் என்றழைக்கிற அமெரிக்க நாட்டுப் புரொடெஸ்டாண்டு கிருஸ்தவமதப் பாத்திரிமார்களை மட்டும்க்கண்டிக்கத் தயாராயிருப்பேன்.

### பக்குவம்.

ஏசு கிருஸ்தவர் கடவுளால் அனுப்பப்பட்டு வந்தவர் என்பதை நான் உண்மையில் மறுக்கவில்லை. பைபிளில் கூறியவையாவும் மறுக்க இயலாதிதன்பதை நான் மறுக்க வில்லை. ஏசுநாதர் பைபிளில் சொல்லியபடி முறையே நடப்பவர்களுக்குப் பலன் கிடைப்பதைப்பற்றி எனக்குச் சந்தேகமே இல்லை. இது இப்படி நிற்க,

அமெரிக்க நாட்டுப் பாத்திரிமார்கள் நமது இந்தியாவிற்கு வந்து போதித்து நமது மதஸ்தர்களை யெல்லாம் கிருஸ்தவ மதமாக்கிவிடப் போகின்றார்கள் என்பது முன்னே கூறிய விஷயம். அவர்கள் நமக்கு எதற்காகப் போதிக்க வருகிறார்கள் என்பதை விரிசு ஆரம்பித்தோமானால் அந்தப் பாத்திரிமார்களது அற்ப அறிவின்மைக்குணம் பிரத்தியக்ஷமாய் விளங்கிவிடும். உலகத்திலுள்ள எல்லா மதஸ்தர்களும் விஷயந் தெரியாத அஞ்ஞானிகள். நாங்கள் மாதிரம் ஞானிகளென்றெண்ணியிருக்கிற அற்பமான விரிந்த மூளையில்லாத மதப் பிடிவாதமுடைய அமெரிக்கநாட்டுப் புரொடெஸ்டாண்டு கிருஸ்தவர்கள் இந்தியாவில் வந்து மதப்



பிரசாரஞ் செய்து நமது ஜனங்களுக்குப் போதிக்க ஒரு வார்தளானால் அவர்களைச் சில கேள்விகள் அவர்களது மதக் கொள்கைகளைப் பற்றியும் பைபிளில் கூறியபடி கடக்கவேண்டிய சட்டப்படியும் சில கேள்விகள் கேட்க வேண்டும்.

அவையாவன:

1. நீங்கள் உண்மையான கிருஸ்தவப் பாத்திரிகளா திருப்பீர்களானால் உங்கள் ஏசுநாதர் சொல்லியபடி வலது கன்னத்திலடித்தால் இடது கன்னத்தைத் திருப்பிக் காட்டுகிறீர்களா?

2. உண்மையான கிருஸ்தவப் போதகர்கள் ஒரு மதத்தையும் தாழ்வாக நினையாதிருக்க வேண்டுமென்று ஏசுநாதர்கூறிய முறைப்படி நீங்கள் நடந்துகொள்ளுகிறீர்களா?

3. எல்லா மனிதர்களையும் சமமாகப் பாவிக்கிறீர்களா?

4. ஜீவ தரிமசை கூடாதென்ற பைபிள்படி நடக்கிறீர்களா?

5. மண், பெண், பொன் என்ற மூன்றூசைகளையும் அடிபோடு விலக்கியிருப்பதே போதகர்களுக்கு அழகென்று வேதம் கூறுகிறபடி இருக்கிறீர்களா?

6. கடவுளுக்கும், உங்களுக்கும் ஏதாவது பிரத்தியக் சமந்தமுண்டா? அல்லது புஸ்தகக் கடவுள் சம்பந்தந்தானா?

7. நீங்கள் உங்கள் மதப்படி பூராவும் முடிந்த பூரண ஞானியானபின் அஞ்ஞானிகளுக்குப் போதிக்க வர வேண்டியபடி வந்திருக்கிறீர்களா?

8. கடவுள் ஆவியாயிருக்கிறாரென்று சொல்லுகிறீர்களே, ஆவிக் கடவுள் தண்ணீராகவும் மாறிப் பிறகு கடவுளாகவும் மாறிவிடுவாரா?

9. இன்னபடி யென்று கண்டுபிடித்தறிய முடியாத கடவுளைக் கண்டபின்புதான் எங்கள்மீது ஜீவகாருண்யம் பிறந்து போதிக்கவந்தீர்களே?

10. எல்லா அபிமானங்களையும் விட்டவர்களல்லவா ஞானிகள், அப்படியிருக்க உங்களுக்கு எல்லா அபிமானமும் போய்விட்டதா?

இவ்வண்ணமாக இன்னும் பல கேள்விகள் கேட்போமானால், பாதிரிமார்கள் நமது முன்னிற்க அஞ்சுவார்கள். பாதிரித் துரைமார்களே, உங்களது மதத்தின் பெரிய ஆசாரியராகிய ஏசுநாதர் தன்மையில் கோடி கோடி பங்கில் ஒரு பங்குகூட இல்லாத நீங்கள் ஏற்க இயற்கை ஞானத்தைக்கொண்டு போதிக்கவந்தீர்களென்று கேட்பதற்குப் பதில் கவர்னர் பேட்டிதான். தான் ஞானியாய் முடிந்தபின்பு கடவுள் உத்தரவினால் உலகத்திற்குப் போதிக்க வரவேண்டுமே தவிர இப்படித்தான் தோன்றி ஞானிகளாய்ப் போதிக்க வருவது உங்கள் கிருஸ்தவ மதத்திற்கே இழிவுண்டாக்கிவிடுமபோலிருக்கிறபடியால் இனி உங்கள் சொந்த வேலைகளைப் பார்த்துக்கொண்டு திரும்பி விடுவீர்கள். ஏசுநாதருக்கும், அவரது மதத்திற்கும், பைபில் வேதத்திற்கும், அடியோடு மதிப்பைத் தொலைக்க

வந்த அபராத புருஷர்களே! இனியாவது இத்தகைய செயல்களைவிட்டு உண்மையான கிருஸ்தவர்களாக இருப்பதற்கிச்சைகொள்ளுங்கள். உண்மையான ஹிந்துமதஸ்தன்தான் எதார்த்தமான கிருஸ்தவனென்று சுவாமி விவேகானந்தர் உங்கள் நாட்டில் வந்து சொன்னதை மறந்துவிட்டீர்களா? ஒரு மதத்திலிருக்கிறவர்களை மற்றொரு மதத்திற்கு ஏன் அழைக்கவேண்டும்? ஹிந்துமத சாஸ்திரங்களிற் சொல்லாத இரகஸ்யங்கள் உங்கள் மதத்தில் என்ன சொல்லுகிறது? அதைக்கொஞ்சம் எடுத்துக்காட்டுங்களென்றால் பாதிரியார்கள் படும்பாடு பரமண்டலந்தான். நான் ஏசு கிருஸ்தவரைப் பெரிய மஹானாகவே நினைக்கிறேன். அவரது மதம் நல்லமதமென்றே கருதுகிறேன். பைபிளை மேலான சாஸ்திரமாகவே நம்பியிருக்கிறேன். தற்போதுள்ள பாதிரிமார்களும், மற்ற கிருஸ்தவர்களும் அதன்படி நடக்காதபடியால் இவர்களைப்பற்றி என் மனம் ஜீவகாருண்ய உஜ்ஜிவனூர்த்தமாகவே வருத்தமடைகிறது. இந்தப் பாதிரிமார்களும், மற்றைய மதங்களிலிருந்து கிருஸ்தவமதத்தைத் தழுவினவர்களும், ஹிந்துக்களைக் காட்டிலும் என்ன சக்தி அதிகமாக அடைந்துவிட்டார்கள்? மஹான் விவேகானந்த சுவாமிகள் அமெரிக்கநாடுசென்று உங்கள் கிருஸ்தவமதம் பிரயோஜனமில்லை. அதைவிட்டு டொழித்து எங்கள் இந்துமதத்திற்கு வாருங்கள் என்று அழைக்கவேயில்லை. பொதுவாக ஒவ்வொரு மதங்களினதன்மைகளையும் உண்மைகளையும் விவரமாக எடுத்துக் கூறியதில் முயங்கி நீண்டகாலமாக அடகுவைத்திருந்த மனதைத் தருப்பி ஹிந்துமதத்திற் சேர்த்துவிட்டார்கள் அது போல நீங்களும் உலக மதங்களை யெல்லாம் சமமாக எண்

னிப் போதிக்காமல் கிணற்றுத் தவளையைப்போலக் குருட்டு நம்பிக்கை கொண்டு கிருத்தவமதக் கிணற்றுக்குள்ளேயே ஆடி ஆடி மற்றைய மத நாட்டுவளப்பம் தெரியாமல் தனது கிணற்றைப்பற்றிப் போதிக்க வருகிற கிருஸ்தவமத புரோடஸ்டாண்டித்தவளைகள் ஹிந்துமத சமுதாயத்திற்கு கெடுதிசெய்ய எண்ணிக்ருவதை நினைக்க நினைக்க நகைப்பிற்கிடமாகின்றது.

### குழ்ச்சிகள்.

அமெரிக்க நாட்டுப் புரோடஸ்டாண்டி கிருஸ்தவமதப் பாதிரிமார்கள் தங்களது மதத்தைப் பரவச்செய்தினை மூலநோக்கம் தின்னதென்பது எனக்கு இப்போது தெரிந்திருந்தாலும் இந்தபுஸ்தகத்தில் எழுத்துமூலமாய்னமுதக் காலமும் பிரியமும் அபிப்பிராயமும் இப்போது எனக்கிலை ஏனெனில் அதன் முக்கியமான உண்மைக்கருத்தை வெளியிடவேண்டிய காலமிதல்ல. நமது ஹிந்துமத சாஸ்திரங்களின் தாற்பரியப்படி ஒருவரையும் குறை கூறலாகாது என்ற ஞாயமிருப்பதால் போதிக்க வருகிற பாதிரிமார்களது நடத்தைகளைக் கூறமுடியவில்லை. ஆனாலும் உண்மையான சில விஷயங்களைமட்டும் சொல்லி விதித்தகுதியென்று நினைக்கிறேன். ஏசுநாதர் கூறிய உபதேசமாகிய ஜீ ஹிஸைகூடா தென்ற பெரியவார்த்தையை அடியோடு மறந்து ஹிந்துமத வீரோதமான பசுக்கொலை முதலான பல மிகுட்டகாரியங்களைச் செய்து, அவற்றின் தைசுகளைத் தன் சரீரம் பருக்க விலாப்புடைக்கத் தன்னுவிடுகிறார்கள். லாகிரிபதார்த்தங்களைக் கண்டபடி உபயோகித்துப்

புரஞ்சிறார்கள். புத்த மதத்திற்கு விரோதமான பல ஜீவ ஹிம்சைகளைச் செய்கிறார்கள். கடவுளால் சிருஷ்டிக்கப் பட்ட ஜீவப்பிராணிகளை ஹிம்சிக்கலாமா வென்றால் அதற் குப்பதில்கொடுப்பதே தவிர. இந்தியாவில் வந்து மதத் தைப்போதிப்பதற்கு ஒன்றுநெரியாத நாகரீகமற்ற தாழ்ந்த ஜாதி கூட்டத்தாருக்கே போதிக்கிறார்கள். விஷயந் தெரிந்தவர்களைக்கண்டால் பேசாது போய்விடுகிறார்கள். இவ்விதமான பாதிர்மார்க்களின் செயல்களை நோக்கும்போது விசனகரமாகவே இருக்கிறது. இன்னொருக்களின் பன்மிக் கூடங்களுக்கு ஹிந்துமதப் பிள்ளைகளையும் பெண்களையும் அனுப்புவதே குற்றமெனது எல்லாவிதத்திலும் ஏற்பட்டிருக்க அவற்றைச் சூழ்ச்சியென்று கருதவேண்டும். இந்தப் புலதகத்தை முழுதும் படித்தவுடன் எவனுக்கும் ஆத்திரம உண்டாகாமலிராது. செய்த பாவங்களை யெல்லாம் ஆதிபார தினங்களில் கடவுளுக்கு நேரே அனுப்பிவிடுகிறார்கள். வஞ்சகமாகப் பன்மிக் கூடங்களேற்படுத்தி ஹிந்துமதப் பிள்ளைகள் பெண்களுக்குச் சிறிது சிறிதாக பையில் கற்றுக்கொடுத்துத் தமது மார்க்கத்தில் திருப்பிவிடுகிறார்கள். பலாத்காரமாக ஒரு மதத்திலிருப்பவனை மற்றொரு மதத்திற்கு அழைப்பதில் யாதொரு பிரயோஜனமுமில்லை. ஏகநாதர் தனது முக்கிய கொள்கைகளைத்தான் அனுஷ்டானத்தில் காட்டிவிட்டபடியால் அவரழைக்காமலே அவரது கொள்கையில் பலர் சேர்ந்துவிட்டனர். வற்புறுத்தி மதத்திற்கு ஆள் சேர்ப்பது எதற்கென்று நான் கட்டாயம் வற்புறுத்துவேன். ஒரு உண்மையான ஹிந்துமதஸ்தன் மற்ற மதஸ்தர்களைத் தன்மதத்திற்கு அழைக்கவ மாட்டான். ஏகநாதரது அபாரசத்தியும் ஆழ்ந்த கருத்



தும் கெம்பீர நோக்கமும், சமரசபுத்தியும், ஜீவகாருண்ய குணமும் பொறுமையும் அடிக்கடி என்மனதில் தோன்றும்போது மயிர்க்கூச்செடுக்கின்றது. இத்தகைய அகண்டமான மனதுடைய ஏசுநாதர் பெயரைவைத்துக்கொண்டு இந்தப்பாதிரிமார்கள் செய்கிற வேலைகள் என் மனத்தை வருத்தமடையச் செய்கின்றன. பெண்சாதியை விட்டுப் புருஷனையும், புருஷனை விட்டுப் பெண்சாதியையும் இருவரையும் விட்டுப் புத்திரனையும், மோசமாக மதத்திற் சேர்க்கும்படி எந்த பைபிளில் கூறியிருக்கிறதோ தெரியவில்லை. ஆதிநாட்களில் இராஷ்டிரங்கள். பலாத்காரமாக நேர்வந்து வருசுகமின்றி பஹிரங்கமாக வேண்டிய ஸ்திரீகளைக் கற்பழித்துவிட்டார்கள். இக்காலத்தில் அதி ரகஸ்யமாய் மதவேஷம் போட்டுக்கொண்டு தகாத காரியங்களை யெல்லாம் செய்துவிடுகிறார்கள். லௌகீக விஷயத்தில் பல பல்விதமான சூழ்ச்சிகள் செய்து இந்தியர்களில் மதவிஷயந்தெரியாதவர்களைத் தமது மதத்திற் சேர்த்துவிட்டார்கள். கெம்பீரம், தீரம், பாண்டித்தியம், தைரியம் இவைகள் பொருந்திய இந்துக்களிடம் பாதிரிகள் போகாமல் தாழ்ந்த ஜாதியென்று தொழில் விசேஷத்தால் கருதப்படுகிற ஏழைபஞ்சமார்களிருக்கு மிடங்களிற்சென்று போதிக்க ஆரம்பிக்கின்றனர். மற்றவர்களிடத்தில் அவர்களது பாச்சா பவிப்பதில்லை. ஓர் சாதாரணமான இந்தியன் கேட்கிற கேள்விகளுக்கு உயர்ந்த பாதிரிமார் பதில் சொல்ல விழிக்கிறார்கள் இந்நு மதத்திற் பிறந்த மஹான்கள் எல்லா மதங்களையும் ஒன்றாகவே கருதுகிறார்கள். தனது சொந்த மதத்தை நழுவவிடமாட்டார்கள். இந்துமதத்திலும் குறுகிய புத்தியுள்ள மதாசாரியர்கள் இல்லையென்று நான் சொல்ல

வில்லை. சமரசமான மனதடைய ஞானிகள் இந்தியாவில் அநேகரிருந்தாலும் தற்போது யாவருக்கும் தெரியாதிருக்காத ஓர் மஹானது சர்வமத சமரசத்தன்மையை மட்டும் இங்கு எடுத்துக்காட்டவேண்டிவது இந்தச்சந்தர்ப்பத்தில் அத்யாவசியகமென்றே நினைக்கிறேன்.

### ஸ்ரீராமகிருஷ்ண பரமஹம்ஸதேவர்.

இந்த மஹான், முஹம்மதியன் அவனது மதத்தையும் புத்தன் சமணன் கிருஸ்தவன் ஹிந்து முதலிய எல்லோரும் தன் தன் மதத்தையிடாமல் முறையே அனுஷ்டித்து வரவேண்டுமென்று தமது சிஷ்யர்களுக்குப் போதித்திருக்கிறார். அவர் ஏசுநாதர் ஆலயத்திற்குச் சென்று அவரை நினைத்து ஆடிப்பாடியிருக்கிறார். பள்ளிவாசலிற் சென்று இஸ்லாமிய மத முறைப்படி தொழுதுகிருக்கிறார் புத்தரையே தெய்வமென அடிக்கடி கொண்டாடி இருக்கிறார். இப்படிச் சமரசமான ஞானிகள் அடிக்கடி நாட்டில் அவதாரம் ஆவார்களானால் இப்படிப்பட்ட பாதிரிமார்களது குருட்டு மத நம்பிக்கைபோய் விசாலமான அகண்ட மதவுணர்ச்சி உண்டாகும்.

### பயந்தவர்கள்.

அமெரிக்காதேசத்துப் பாதிரிமார்கள் 1955 லஷும் பேர்கள் அளவில்லாத கோடிக்கணக்கான டாலர்திரவியத்தை ஆதாரமாக வைத்துக்கொண்டு கிருஸ்தவ மதஸ்தாபனஞ் செய்ய வரப்போகிறார்களென்பதைப் பார்க்க அவர்களது தைர்யமில்லாத பயங்காசித் தன்மையையும் கடவுளிடத்தில் பூரண நம்பிக்கையில்லாத குணத்தையும்

வெட்ட வெளியாகக் காட்டிவிட்டது. ஆதியில் ஹிந்து மதஸ்தாபனஞ் செய்வதற்கு அவதரித்த மஹா புருஷர்களாகிய கிருஞ்ஞானசம்பந்தர், சங்கரர், மாணிக்கவாசகர், மத்வர், இராமானுஜர், வித்தியாணயர், வேதாந்ததேசிகர் ஸ்ரீ கிருஷ்ணசைதன்னியர் முதலியவர்களும் புத்தர், முஹம்மது நபீஸாகும், ஏகநாதர், அஹமதர் முதலியவர்களும் மதஸ்தாபனம் செய்வதற்கு எத்தனை கோடி டாலர் பவுன் பண்டு வைத்துக்கொண்டு புறப்பட்டார்கள். ஒன்றுமே இல்லை. அவர்கள் கடவுளையே பூரணமாக நம்பிக் கடவுளின் பிரதிபிசிகளாகக் கடவுளையே பண்டாக வைத்துக்கொண்டு புறப்பட்டார்கள். இதைவிட்டுப் பணத்தை நம்பிச் சரீரமே நானென்றஸ்தூல புத்திரினால் மதஸ்தாபனஞ் செய்யப் புகுந்ததைப்பார்க்கத் தைரியமில்லாத தன்மையைக் காட்டிவிட்டது. கடவுளைப்பற்றிப் போதிக்க வருகிறார்கள் கடவுளை நம்பாமல் பணத்தை ஏராளமாகக் கட்டி அதில் தாத்பரியம் வைத்து மதஸ்தாபனஞ் செய்யவருவது புத்திரியில்லாத கெட்டமார்க்கமாகவே நான் கருதுவேன். உண்மையான கிருஸ்தவ மதத்தை ஸ்காபிக்க 195 லஷம் பேர்கள் எதற்கென்பது சந்தேகத்திற்கு இடந்தருகின்றது. பணத்தினாலோ பெண்ணாலோ அதிகாரத்தினாலோ மதத்திற்கு ஆள் சேர்ப்பதனால் யாகொரு பிரயோஜனமும் இல்லை அன்பினால் மதத்திற்கு ஆள்சேரும்படிசெய்துகொண்டவர் ஏகநாதர் என்பதை நான் மறுக்க முடியவில்லை. ஒரு இயற்கை அறிவுள்ள உண்மையான இந்தியனுக்குப் பதில்சொல்ல 195 லஷம் பாதிரிமார்களுக்கும் முடியாது. புத்தகப்படிப்பு யுக்தி பணம் இவைகளைக்கொண்டு மதஸ்தாபனம் செய்ய முடியுமா என்பதை ஆலோசிக்காமல் இந்தியாவிற்கு.

ஊர்ப்போகிற பாதிரிமார்களுக்கு நாம் என்ன மாற்றங் கூறப் போகிறோமென்பது பொருந்தாதென்பதை நான் மறுக்கவே இல்லை. இதைத் தவிர இரக்ஷணிய சேனைகளுக்குத் தலைவரான மேஜ்பூத் என்பவர் அமெரிக்காவுக்குச் சென்று 1000 பாதிரிமார்களைக் கொண்டுவரப் போயிருப்பதாக அமிர்தபஜார் கிரானிகன் முதலிய பத்திரிகைகள் கூறுகின்றன.

எனது சத்திய எண்ணங்கள்.

ஏசுநாதர் கடவுள் தூதன். அவருடைய மதம் என்னுடைய மதமே. அவர் வேதம் என்னுடைய ஞான வேதமே. அவர் போதனா மொழிகள் அமிர்த மொழிகளே. அவர் வழிகளில் தவறாது நடப்பவர்கள் பசுலோகத்தின் தன்மையைப் பெறுவது சத்தியமே. ஏசுவின் அன்பு யாராலும் அளவிடற்கரியதே. ஆனால் எங்களுடைய இந்துமதத்தில் இல்லாத கொள்கைகள் ஒன்றும் கிருஸ்தவ மதத்தில் இல்லையென்பது திண்ணம். கிருஸ்தவ மதத்தில் வில்லாதது எங்கள் மதத்தில் உண்டென்பதை பிரத்தியக்ஷமாக நான் காட்டுவேன். எங்கள் இந்தியாவில் பரம்பரை யாயுள்ள இந்துக்களை இதுவரை அறிவின்மைக் குணத்தால் கிருஸ்தவ மதத்திற் சேர்ந்தவர்களைப்பற்றிச் சிறிது விசனிக்கிறேன். இனி இந்தியாவிற்கு வந்து கிருஸ்தவ மதத்திற்கு ஹிந்துக்களைச் சேர்ப்பதைக் கண்டிப்பது எனது துணிவு. கிருஸ்தவ மதத்தைத் துஷிக்கிற ஹிந்துக்களையும் நான் கண்டிப்பேன். ஒரு மதத்திலிருந்து மற்றொரு மதத்திற்கு ஆள் சேர்க்கிறவனும், சேர்ந்தவனும், சேருகிறவனும், நல்ல மனிதனல்லவென்பது எனது எண்

ணம். இயற்கை மதத்தைவிட்டு மாறுவது பிசகு. ஹிந்து மதத்தை விட்டுவிட்ட இந்திய சிறுஸ்தவர்கள் என்னகண்டு விட்டார்கள். ஒன்றுமட்டும் கண்டுவிட்டார்கள் அங்கு ஓபாய் விழிப்பதே. மதத்திற்கு முயற்சிசெய்து ஆற்சேர்ப்பவனை சினோனுக்கு ஆள் சேர்ப்பதுபோல லேபர் கமிஷனர் ஏஜண்டாக நான் நினைப்பேன் எவனெவன் எந்தெந்த மதத்திலிருந்தாலும் அந்தந்த மதப்படி அனுஷ்டித்தால் முக்தி உண்டென்பது முறை. எந்த மதஸ்தனாலும் ஒழுங்கு தவறினால் கண்டிக்கத்தயார். பாதிரிமார்களில் புத்திசாலிகளில்லையென்று நான் சொல்லவரவில்லை. அத்தகைய புத்திசாலிகளாகிய பாதிரிமார்கள் இத்தகைய அசம்பாவிதமான காரியங்களிற் பிரவேசித்து ஹிந்துக்களைத் தங்கள் மதத்திற்கு அழைக்கும் நினைப்பே வைத்துக்கொள்ளமாட்டார்கள்.

ஏசுதேவரது கட்டளையான வேதத்திற்கு மீறாத மேதாவிசளாகிய பாதிரிமார்களை நான் உண்மையான ஹிந்துமத ஞானியென்றே சொல்வேன். அகண்டாகாரமே சொரூபமான பகவான் மாயை என்கிற பிரபஞ்ச சமுத்திரத்தில் பாரதநாட்டு நடுமத்தியில் எழுந்தபோது ஸ்ரீராமனாகவும், கிருஷ்ணனாகவும், வடநாட்டில் எழுந்தபோது பூர்வமுகமாகவும், தென்னாட்டில் திருஞானசம்பந்தர், நம்மாழ்வார் முதலியவர்களாகவும், சங்கரர், மதுவார், இராமானுஜர் இவர்களாகவும் வடமேற்கு உலகத்திலெழுந்தபோது முஹம்மது நபிகளாகவும், அதன் நடுமேற்கில் எழுந்தபோது ஏசுகிறிஸ்தவராகவும் எழுந்தனரென்பதே எனது துணிபு. கடவுள் சம்மதமே இப்படியிருக்க நாமேன் மதபேதம் பண்ணிக்கொண்டிருக்கவேண்டும். சமரசமும் சகோதர

சுபாஷும் சார்தமுமே வாழ்வென்பது சர்வமதாசாரியரது கொள்கை என்பதை மறுக்கமாட்டேன். மற்றொரு சார்பின் மனதாகிய மதாபிமான எண்ணம் உதிக்க ஆரம்பம்.

**நாம் இனிச்செய்யவேண்டிய வேலைகள்.**

நமக்கு மதமே பிராணகாரமானது. உலகம் பூராவும் மாண்டாலும் மதத்தை நான் விடுவதில்லை. மதத்தை விட்ட உலகத்தார் தெய்வத்தையும் விட்டவராவார். தெய்வத்தின் சக்தி பெற்றது மதம். மற்றெல்லா விஷயங்களிலும் நாம் தாழ்மையுற்றபோதிலும் ஞானசம்பந்தமான மதவாராய்ச்சி விஷயத்திலுமட்டும் எப்போதும் இப்போதும் முப்போதும் தாழ்ந்தவர்களல்ல. மதத்தில் மனவறுதிபெற்றுச் சார்ந்த நிலைகண்டு தெளிந்த நமது ஹிந்து மத ஞானிகள் நிருவாணிகளாகிய யாதொரு பற்றுமின்றி, இமயமலையின் மீது ஏறி, அகாதமான பனிச்சட்டிகளில் சுஞ்சாரஞ் செய்கிறார்கள். ஒரு பாதிரியாரை அப்படி அழைத்துச்சென்றால் அவ்வாறே உயிர் துறக்க நேரிடும். அமெரிக்காவில் விவேகானந்தர் காலை 4-மணிக்குப் பச்சையான குளிர்ந்த ஜலத்தில் ஸ்நானம் செய்வதைப் பார்த்த சில அமெரிக்கர்கள் போட்டி போட்டுக்கொண்டு ஸ்நானம் செய்ததற்குப் பலனாக உயிர்துறந்தனர். எந்த விஷயத்திலும் ஒருவன் செய்கிறானே யென்ற போட்டியால் செய்தால் அது நிலை பெறுவது கடினம். அமெரிக்காவில் அஞ்ஞானமே அடியோடுபோய் எங்கும் ஞானச்சுடர்விட்டு எல்லோரும் ஞானிகளாகி அஞ்ஞானியே இல்லாமற்போன பின் ஞானந்தங்க அமெரிக்காவில் இடமின்றி 1955-லகும் பாதிரிமீர்கள் தூக்கிக்கொண்டுவந்து நமது இந்தியர்களுக்கும் மற்ற மதஸ்தர்களுக்கும் கொடுக்கவாவருகிறார்கள்.



என்பதைக் கவனிச்சுப் பரிசுசிக்க இடமாயிருக்கிறது. கடவுள் ஜீவன், மாயை என்னும் தத்துவங்களைப் பரிசுசித்த மற்றோரார் தற்போது ஏற்றுக்கொண்டு மதவிசாரணை பலபட்டு வருகிறதென்பதைப் பாரதநாட்டாரே என்பதை மேற்கு நாட்டார் தங்கள் தங்கள் டைரிகளில் பதிவுசெய்து கொண்டிருக்கிறார்கள். மஹான் விவேகானந்த ஸ்வாமிகள் அமெரிக்கா நாட்டிற்சென்று ஹிந்துமதத்தின் அகண்ட அபார நோக்கங்களைச் சர்வமத சமரசமாகப் பிரசங்க வாயிலாகக் கூறியபின்னர் அமெரிக்கநாட்டு பத்திரிகை யொன்று கூறுகிறது. இந்தியாவிலுள்ள ஓர் சன்னியாசி யானவர் வந்து நமது நாட்டை ஓர் கலக்குக்கலக்கி நம்மை மயங்கச் செய்துவிட்டார். இதுபோல் எத்தனை சன்னி யாசிகள் இந்தியாவில் இருக்கிறார்களோ தெரியவில்லை. அவர்களுடைய ஆசாரியர்கள் சக்திஎவ்வனம் இருக்குமோ தோன்றவில்லை. இம்மாதிரி மத விஷயங்களில் தேர்ச்சி பெற்ற இந்தியா நாட்டிற்கு நம் நாட்டுப் பாதிரிமார்களைக் கிருஸ்தவ மதப்பிரசாரஞ் செய்ய அனுப்புவது முடத் தனம். அதுகூடாது. இனி அதை ஒழிக்கமுயல்வதே நமக்கு அழகென்று வற்புறுத்திக் கூறியிருக்கிறது. இனி நாம் மயங்காது ஜாக்கிரதையாயிருக்கிற தாரியங்களை மட் டும் துரிதமாய்க் கவனிப்போம். நமது ஹிந்து மதத்தின் ரை முழுமையும் கிருஸ்தவமதம் ஆக்கிவிடவேண்டிய முயற்சியுடன் வருகிற அமெரிக்கநாட்டுப் பாதிரிகளைக் கண்டு பயப்படவேண்டியதில்லை. எந்த விஷயத்தில் பய மடையவேண்டும். அவர்களது வெள்ளை திறத்தைக்கண்டா, அல்லது உடை முழுவதையுங் கண்டா, மோட்டார்வண்டி யில் வருகிற காசுதியைக் கண்டா? தோற்றத்தில் மயங்கா த.

ஞானவலிமைகொண்ட இந்தியர்கள் மயங்கமாட்டாரென்பது பிரத்தியக்ஷம். மற்றும் யாதொரு விஷயங்களுக்கும் நாம் பயப்படத் தேவையில்லை. ஆனால் நம்நாட்டுச்சோதியமைந்த மதஸ்தர்களில் சிலருக்கு மதவிஷயமாய்த் தெரியாதிருப்பதற்குப் பேதபுத்தியின்றிப் புகட்டவேண்டும். எதை விட்டும் மதத்தைமட்டும் இந்துக்கள் யாவரும் உயிரைக் கொடுக்கத்தயார். மதத்தைமட்டும் விடத்தயாராகவில்லை. இந்தியாவில் எங்கு பார்த்தாலும் மதவிஷய எண்ணங்களும் பகவானது ஞான விசேஷப் பேச்சுக்களும் ஜீவகாருண்ய நடவடிக்கைகளும் நிரம்பிக்கிடக்கின்றன. இந்த ஆங்கில ராஜாங்கம் வந்தபின் தான் இந்தியர்கள் ராஜ்ய விஷயங்களில் தலையிட்டார்கள். ராஜ்ய விஷயங்களிற்றலையிடாது சதாபகவத்தியான பரர்களாய் முற்காலங்களில் சிறிது நாள்முதல் வரை இந்தியர்கள் இருந்தனர். நமக்கு இராஜ்ய விஷயங்கள் பிரமாணமல்ல. மதமே பிரமாணம். நமது நாட்டில் தாழ்ந்த வகுப்பார்களிற் சிலர் அன்னிய மதக் குழியில் விழுந்துவிட்டார்கள். நாம் எந்த மதஸ்தர்களுக்கும் வலியுபோதித்து நமது மதத்திற்கு அழைப்பதில்லை. ஒரு சமயம் இந்தியாவிலுள்ள 5 கோடி பஞ்சமர்கள் ஆசையில் மயங்கிக் கிருஸ்தவமதத்திற் சேரும்படி சூழ்ச்சி செய்யப்படலாம். அதற்கு நாம் செய்துவிடவேண்டிய முக்கியமான வேலை என்னவென்றால், ஒவ்வொரு பஞ்சமனுடைய இருதயத்திலும் இந்துமதச்சுடர் விளங்கும்படி செய்துவிடவேண்டும். இந்துக்களில் பிராமணன், க்ஷத்திரியன், வைஸ்யன், சூத்திரன், ஸ்திரீகள், பஞ்சமன் என்ற பேதங்களை இன்றிருந்து அடியோடு விட்டுவிடமுயலுங்கள். நாம் பஞ்சமர்களைத் தாழ்வாக நினைக்கநினைக்க

அன்னியமதஸ்தர்கள் நம்மை ஜெயிக்க இடங்கொடுத்துவிடுகிறது. நமது இந்து மதஞாலிகளில் ஆதிகாலங்களில் பஞ்சமர்கள் அநேகரிருந்திருக்கிறார்கள். நந்தனார், திருப்பாணாழ்வார், கருவூரர் முதலிய மஹா அவதாரபுருஷர்களாகும். இப்படி இருக்கிற பஞ்சமர்களை இது காலம்வரை தாழ்த்தி நடத்தியதை நான் நினைக்க வருத்தமடையவில்லை. கண்ணீர் ஆரூயப்பெருகுகிறது உயர்ந்த ஜாதியென்று பெயர் வைத்துக்கொண்டிருக்கிற நீங்களெல்லாம் அதிசீக்சிரமாய்ப் பஞ்சமர்களை வைத்திருந்தாலும் லௌகீகத்திலும் வைத்திருக்கிற முயலுங்கள். நமது ஹிந்துமத பஞ்சமர்களை லௌகீக விஷயத்தில் தூக்கிச் சிறிதுபதவி உலகமுழுமையுங் கொடுத்தருளிய கவர்ன்மெண்டாருக்கு நாம் நன்றி காட்டுவோம். எந்த அபிப்பிராயத்தினால் இராஜ முதல்வர்கள் செய்திருந்தபோதிலும் வெளித்தோன்றிய அனுஷ்டானம்வரையில் நம்மையேயன்றித் தீமையல்ல. பல ஹிந்து மேற்குலத்தார்கள் பஞ்சமர்களை லௌகீக காரியங்களில் உயர்த்தியதைக் கேட்டு வருத்தமடைகிறார்கள். அது பழைய காலவாசனா பலத்தாலானையால் சிறிது காலஞ்சென்றால் அதுவும் மறைந்துவிடுமென்பதற் சந்தேகமே இல்லை. எல்லாம் கடவுள் செயலாலே நடக்கிறது. நாமேன அமெரிக்கநாட்டிப் பாதிரிகளாகிருந்தவமதப் பிரசாரத்தைத் தடுக்கவேண்டுமென்று சிலர் சொல்லக்கூடும். அப்போது நான்செய்கிற முயற்சியும் கடவுள் செயலல்லவோ என்று நான் கேட்பேன். அப்படியே எல்லா விஷயத்திலும் சொல்பவர்களை முழுச்சோம்பேறிகளென்றே சொல்வேன். நாம் செய்கிற வேலைக்குக் கடவுள் கூலி கொடுப்பாரென்றுமட்டும் ஒப்பலாம். நமது சாஸ்திரங்களில் ஜீவச்செயல்வேறுகிவச்செயல்வேரென்று பிரிக்கப்

பட்டிருக்கிறது. ஒவ்வொரு மனிதரும் தன்னுடையவரை நல்ல முயற்சி செய்யவேண்டுமென்று வேதம் கட்டளையிடுகிறது. எல்லாம் கடவுள் செயலாயிருக்கும்போது கட்டளையிடவேண்டியதில்லை. அதனால் நாம் முயற்சி செய்வது அவசியம் என்றேற்படுகிறது. முயற்சியுடையார் இகழ்ச்சியுடையார் என்ற மூத்தோர் வாக்கே பிரமாணமாய்க் கொண்டு இந்துமதப் பிரசாரகவாஸ்கொண்டு எதிர்வருகிற விரோதமான மதங்களைக் கண்டித்து விடவேண்டும். இந்துமத விஷயத்திற்காக நான் உயிரைவிடத் தயாராயிருக்கிறேன். நமது மதம் ஒவ்வொரு காலங்களில் பலமின்றித் தத்தளிக்கும்போது கடவுள் ஆக்கு ரூப அவதார புருஷர்கள் திடீரென்று தோன்றி மதஸ்தாபனஞ்செய்து சென்றுவிடுவது வழக்கமாகவே இருந்துவருகிறது.

### அவதார புருஷர்கள்.

திரேதாயுகத்தில் நமது ஹிந்துமதம் தளர்வுற்றுத் துஷ்டர்கள் அதிகரித்த காலத்தில் ஸ்ரீராமனாகவும், துவாபரயுகத்துக் கடைசியில் மதம் வேறுபட்டுத் தருமங்கள் நிலைகுலைந்தகாலத்து ஸ்ரீ கிருஷ்ணனாகவும், பீஷ்மராகவும், கலியுக ஆரம்பத்தில் நம்மாழ்வாராகவும், மூவாயிரம் வருஷங்களுக்குமுன் சமண மதம் வலுத்து நின்ற காலத்தில் திருஞானசம்பந்தராகவும், திருநாவுக்கரசராகவும், இரண்டாயிரம் வருஷங்களுக்கு முன் புத்த மதமும், நாஸ்திக மதமும் வலுத்து ஹிந்துமதம் தளர்வுற்ற காலத்துச் சங்கரராகவும், ஆயிரம் வருஷங்களுக்கு முன் லிரீஸ்வரவாதம் பரவிய காலத்து இராமானுஜராகவும், மற்றும் வித்யாரண்யர், வேதாந்த தேசிகர் மணவாளமாமுனி, ஆளவந்தார், கிருஷ்ணசைதன்யர் முதலிய அவதார புருஷர்கள் அவதா

ரஞ்செய்து அந்தந்தக்காலங்களிற் சீர்கேடாயிருந்த ஹிந்து  
 மதத்தைப் பலமான வேதபாஷ்யத்திற்கு விஜயமடாலயஸ்  
 தாபன சிஷ்ய வர்க்கங்களாகிற அஸ்திவார பலங்களுடன்  
 ஸ்தாபித்துவிட்டு மறைந்தனர். நமது ஹிந்துமதத்திற்கு  
 மற்ற மதஸ்தர்களுல் தாழ்வுவருங் காலத்தில் திடீரென்று  
 ஓர் அவதார புருஷர் வருவாரென்பது நிண்ணம். அப்  
 படியே தற்போது கிறிஸ்தவமதம் மேலிட்டு நமது மதத்  
 தைத் தொலைக்க எண்ணி அதற்கு வேண்டிய ஏற்பாடுகள்  
 நடந்துவருகிறபடியால் ஓர் பெரிய அபாரசக்தியுள்ள அவ  
 தார புருஷர் வந்தே தீரவேண்டும். இனிப் பிறந்து முடி  
 யாது. பிறந்தே தயாராயிருக்கவேண்டும். உலகத்தை  
 சூழிக்கவேண்டிய ஓர் குரு மஹான் வருகிற காலம் மட்  
 டும் பலர் பல பல விதமாய்ச் சொல்லுகிறார்கள். முஹம்  
 மதியர். கிறிஸ்தவர்கள், புத்தர் எல்லோரும் அவரவர்கள்  
 மதத்தின் சார்பாகக் கடவுள் அனுப்புகிற அவதார புரு  
 ஷன் வருகிறார் என்கிறார்கள். ஹிந்துக்கள் எங்கள் மதத்  
 தை உத்தாரணஞ் செய்யவேண்டிய ஓர் அவதார புருஷர்  
 வருகிறார். அதைப்பற்றி எங்கள் மதத்து மஹா மேதாவி  
 களும் சாஸ்திரங்களும் சொல்லுகின்றனவென்கிறார்கள்.  
 எங்கள் மதத்தை உத்தாரணஞ்செய்யும்பொருட்டு நபி  
 அவர்கள் அவதாரமாகி வருங்காலம் சமீபித்துள்ளதென்று  
 குரான் வேதத்திற் கூறியிருப்பதாக முஹம்மதியர் சொல்  
 லிவருகிறார்கள். எங்களது மதம் நெடுங்காலமாக மேலெ  
 ழும்பவில்லை. அதன் விருத்தியை முன்னிட்டுப் புத்த  
 மஹானே தேரே வருகிற காலை நெருங்கிவிட்டதென்று  
 புத்தமதஸ்தர்கள் கூறிவருகின்றனர். எங்கள் மதத்தைப்  
 போதிக்கிறதற்கு கடவுளேவரப்போகிறாரென்று ஏசுநாதர்

சொல்லியிருக்கிறாரென்று கூறுகிறார்கள். இதைத்தவிர தியாசபி மதத்தார் எங்கள் மதத்தின் சார்பாக ஓர் குரு வருகின்றார் என்று சொல்லுகிறார்கள். இப்படி ஒவ்வொரு மதஸ்தர்களும் அவரவர் மதச்சார்பினராக ஒவ்வொரு அவதார புருஷர் வருவாரென்று கூறியபடி ஐந்தாறு புருஷர்கள் வருவார்களென்பதை மட்டும் நான் நம்பமுடியவில்லை. ஆனால், பொதுவாக எல்லா மதத்தினருக்கும் உலகத்திற்கும் பொதுவாக ஓர் ஈஸ்வராவதார புருஷர் வரப்போகிறாரென்பதை மறக்க யாராலும் முடியாது. மேலோர்கள் எப்போதும் ஒரு சார்பாகவே இருக்கமாட்டார்கள். இவற்றின் இரகசியத்தை வரப்போகிற ஒவ்வொரு அனுபவங்களினாலும் கண்டுகொள்ளலாம். இனி நம் இந்து மதஸ்தர்கள் அமெரிக்க நாட்டுப் பாதிரிமார்கள் போதிக்கப்போகிற கிறிஸ்தவ மதத்தில் மயங்கிவிடாதபடி வேண்டியவாறு இந்தியா முழுமையும் ஹிந்துமதப் பிரசார கஞ்செய்து மதத்தைபுடைய மனிதர்களை அசையவிடாது பலப்படுத்திவிடவேண்டும்.

அதன் விஷயமான வேலை.

முக்கிய கவனிப்பு.

இந்தியா முழுதும் ஒவ்வோரிடங்களில் பலப்படுத்த வேண்டி அவ்வவ்விடங்களில் ஹிந்துமதத்தின் பூர்ணபாகங்களைப் பல பல பாகங்களாகப் பகுத்து விவரமாக அந்தந்த தேச பாஷைகளைக் கொண்டே ஆங்கில பாஷையின் கலப்பின்றி ஹிந்துக்களுக்குப் போதித்துவிடவேண்டும். ஒவ்வொரு ஊரிலுள்ள விற்பன்னர்களும் விஷயந் தெரிந்தவர்களும் அங்ஙனம் உள்ள எல்லா ஜனங்களுக்கும் இவ்விஷயத்தை



எடுத்துச் சொல்லி மதப்பற்றுடையவர்களாகச் செய்து விடவேண்டும். பஞ்சமர்களுக்கே அதிகம் போதிக்கப்பட வேண்டும். அந்தவிஷயமான பிரசாரஞ்செய்ய உத்தேசித்துச் சென்னை ராஜதானியில் திருநெல்வேலி, மதுரை, இராமநாதபுரம், திருச்சிநுப்பள்ளி, தஞ்சாவூர், தேன்னாற்காடு, வடஆற்காடு, சித்தூர், செங்கற்பட்டு, சென்னை, சேலம், கோயம்புத்தூர், நீலகிரி, மலையாளம், முதலிய ஜில்லாக்களிலும் மைசூர், திருவாங்கூர், கோச்சி, புதுக்கோட்டை முதலிய சமஸ்தானங்கள் இவைகளிலும் ஹிந்துமதப் பிரசாரஞ் செய்வதற்கு நிச்சயித்து ஹிந்துமத விஷயம் நன்றாகத் தெரிந்தவர்களும், தைரியமுடையவர்களும் போதனா சக்தி உள்ளவர்களும் ஆகச் சுமார் நூறு பெயர் சன்னியாசிகளும் கிரகஸ்தர்களுமாகத் தயார் செய்யப்பட்டு வருகிறது. அதற்கு வேண்டிய மற்றச் சகாயங்களும் தயாரித்து இருக்கின்றன. கூடியசீக்கிரம் முன்னாடியே துணிபுப் பிரசாரங்களை முன் சொன்ன எல்லைக்குள் பரப்பிவிடப் போகிறார்கள். கடைசியில் லக்ஷக்கணக்கான புஸ்தகங்களும் வெளிப்புறப்படப் போகின்றன. 1921-ம் ஆண்டு முதலாக நூறு பிரசாரங்களும் பாகஞ்செய்து அவரவர்கள் எல்லைக்குள் போதிப்பதற்குப் புறப்படுவார்கள். அதற்குள் முன்னறிக்கை எல்லோருக்கும் புலப்படும்படியாகத் துணிபுப் பிரசாரங்கள் புஸ்தகங்கள் மூலமாயும் பத்திரிகைகளின் மூலமாயும் பகிரங்கப்படும்படி செய்துவிடுவார்கள். அப்பால் கடைசியில் முறையாக எல்லைட்டினவரையுள்ள இடங்களில் முக்கியமான இடங்களில் முக்கியமான இடங்களுக்கு அநேக கூட்டத்துடன் சென்று குறித்த நாளைக்குள் பிரசாரக வேலைகளை முடித்து விட்டுத் திரும்புவோம்.

தீரம்.

ஹிந்துமதத்திற்கு எதிரிடையாய்த்தோன்றிமதவிஷயத்தில் போதிக்க வரப்போகிற அமெரிக்க நாட்டுப்பாதிரிமார்களை இந்தியாவிற்கு வரவொட்டாமல் தடுத்த நம்மிடத்தில் அதிகாரமில்லாதது விசனிக்கத்தக்கது. ஆயின் மைசூர், திருவாங்கூர், பரோடா, நைஸாம் முதலிய சதேச அரசர்கள் மதது இராஜ்யத்திற்குள்வர்து தடுக்கலாம். இந்த விஷயத்தைப் பொறுத்ததாயால் அதைப்பற்றி ஒவ்வொரு இந்தியனும் அதிகமுயற்சி எடுத்துக்கொள்ள வேண்டியது. அவசியமென்று ஏற்படுகிறது. மதத்தை பறிகொடுத்துவிட்டு நாமிருந்தென்ன போயென்ன. பாரத நாட்டிலுள்ள எல்லோருடைய இருதயங்களிலும் உறங்கிக்கிடக்கிற ஆத்மசக்தியைப் பிரயத்தனத்தால் எழுப்பிவிடவேண்டும். எங்குபார்த்தாலும் மதவுணர்ச்சி தோன்றும்படி செய்யவேண்டும். எது நழுவினாலும் மதம் மட்டும் தீரமாயிருக்கவேண்டும். மதவிஷயங்களிற் பிரவேசித்து வேலைசெய்கிற நாம் திடீரென்று ராஜ்யவிஷயங்களில் தலையிடக்கூடாது. நமக்கு நமது ஹிந்துமதம் நிலைக்கவேண்டிய உத்தேசத்தைத் தவிர ராஜ்யத்தைப்பற்றி யாதொரு கவலையுமில்லை. மதத்தையும் அதிகாரத்தையும் பிரிக்கமுடியாது என்று ஸ்வாமி ராமதீர்த்தர் சொல்லியிருக்கிறார். இதுவரை ஹிந்துக்கள் 3 கோடி பேர்கள் கிருஸ்தவமதத்திற் சேர்ந்து விட்டார்கள். முசுமதியர்கள் ஒருவராவது அந்த மதத்திற்குப் போனதாக இதுவரை இல்லை. இதை நோக்கும்போது முசுமதியர்களுக்குள்ள மதச்சட்டப்பாடு நமது மதத்திற்குக் காணாதென்றே நினைக்கவேண்டியிருக்கிறது. முன் காலத்தில் நமது நாடு எல்லா விஷயத்திலும் மேம்பட்டிருந்ததென்று இப்போது கூறிப்பிர

யோஜனமில்லை. ஆதிகால விசயங்களெல்லாம் சொற்பனமாகச் சருதவேண்டியதால் வந்துவிட்டது ஆசாரங்கள் பலபலவிதமாய் மாறிவிட்டன. எதார்த்தம் தத்தளிச்சுிறது. கடமை என்பது எல்லையற்றதானே. ஆதிகாலங்களில் அன்றைய சமுத்திர மத்தியிலிருந்து ராஷ்டிரங்கள் வந்து இந்தியாவிலுள்ள ஸ்திரீகள் செல்வம் இவைகளைக் கொள்ளையடித்துப்போனதாகச் சரித்திர மூலமாகச் சேட்டிருக்கிறோம். அதுபோல சமுத்திரத்திலுள்ள மேற்கு நாட்டார்கள் என்ற ராஷ்டிரங்கள் இதுவரை மதத்தைச் சொல்லுகொண்டனர். மற்றுமிருப்பதையும் கொண்டுபோக வருகின்றார்கள். இதைப் பார்ப்பதற்குப் பிறகு ஒர் தேஜோமயத் திவ்விய புருஷனும் நாமு எதிர்பார்ப்பதற்கு வாலமாயிருக்கிறது. இனிநாம் முக்கியமாய் அனுஷ்டிக்கவேண்டிய முறைகளை எதார்த்தமாகக் கூறவாரம்பம்.

### இதோபதேசம்.

எல்லோரையும் சமமாகச் சருதுங்கள். ஹிந்து மதத்தைக்காட்டிலும் மேலான மதம் ஒன்றிருக்கிறதாக எண்ணுங்கள். ஜனன மரணத்தை யொழிக்கவேண்டிய பகவானை விருப்பி அடையுங்கள். ஈஸ்வரபத்தி செய்யுங்கள். சுத்தமான செய்கை, நினைப்பு, ஆதாரம் இவைகளை உபயோகியுங்கள். மதப்பேயை விட்டொழியுங்கள். அமெரிக்க நாட்டுப் பாதிரிகள் செய்யப்போகிற கிருஸ்தவமதப் பிரசாரத்தில் மயங்கிவிடாதீர்கள். பலருக்கும் இதைப்பற்றிப்போதித்து உறுதிப்படுத்திவையுங்கள். நீங்கள் யாவருமொன்றாயிருங்கள். ஏகநாதரை மஹானெண்ணுங்கள். வருகிற அமெரிக்கநாட்டுப் பாதிரிமார்களை நுஷ்டீகாதீர்கள். அவர்கள் போதனைக்குமட்டுமொளாதீர்கள். கிருஸ்துவ மதத்தைச்

கண்ணிபமாகக் கருதுங்கள். இந்துமத இஸ்லாமத ஒற்றுமையைப் பலப்படுத்துங்கள். ஒருவருக்கும் விரோதமான காரியத்தைச் செய்யவும் நினைக்கவும் துணியாதீர்கள். உபதேச மொழிகள் ஜீவனுக்கென்றெண்ணுங்கள். ஞானமடையுமிச்சையைத் திடமாய்க் கொள்ளுங்கள். ஆதிமால வழக்கங்களை ஞாபகத்துக்கும் கொண்பவந்து அனுஷ்டானத்தில் காண்பியுங்கள். தற்கால நாகரீக வழக்கங்களைச் சிறிது சிறிதாகவிட முயலுங்கள். ராஜ துவேஷமான காரியங்களில் தலையிடாதீர்கள். யாரையுந்தாழ்வாக நினையாதீர்கள். ஹிந்துமத ஸ்தாபனத்தின் பொருட்டு உடல், பொருள், ஆவியைக் கொடுக்கத் தயாராயிருங்கள். எப்போதும் யாரிடத்திலும் மத விரோதம் பாராட்டாதீர்கள். வெகு தீரமான மனத்துடனிருங்கள். உடம்பு திடமென்று விழும்வரை மதாபிமானமாகவே இருங்கள். சரீரத்தைத் துண்டு துண்டாக வெட்டினாலும் அசையாதீர்கள். நாஸ்திகரையும் தூஷிக்காதீர்கள். பாரத மாதாவைப் பந்தத்தினின்று விடுபடுத்தவாரம்பியுங்கள். பாரததேவிக்கு ஆலயஞ்செய்து ஆராதியுங்கள். உள்ளும் புறம்பும் சுத்தமாயிருங்கள். மேற்கு நாட்டு நாகரீகத்திற்கு விலகியிருங்கள். எல்லாச் சுதந்தரத்தையும் பகவானிடம் விட்டுவிடுங்கள். உங்களுக்குத்தக்கவாறு நன்மை செய்யுங்கள். அடியார்களுடன் பயபக்தியுடனிருங்கள். ஹிந்துக்களது பெருமையைப் பரவச்செய்யுங்கள். அன்னிய மத போதனைகளை நமது மதக்கோட்டைக்குள் துழையாதீர்கள். கூடிய சீக்கிரம் ஓர் அவதார புருஷர் வருவாரென்பதை நிச்சயமாக நம்புங்கள். ராஜாங்கத்தாரைப் பெருமைப்படுத்தியே பேசுங்கள். வைதீகர்களைக்கண்டு தெரிசனம் செய்யுங்கள். அசட்டு வழக்கங்களையும் பயத்தையும் விட்டொழியுங்கள்.

ஏற்றத்தையும் இரட்சத்தையும் எண்ணி வருந்தாதீர்கள். ஞானப்பேச்சை வாயில்மட்டும் பேசாமல் அனுபவத்துக்கும் கொண்டுவர முயலுங்கள். ஹிந்துவகுப்பார்களில் யாரையும் பேதம்பாராமல் எல்லா விஷயத்திலும் சரியாய் நடத்துங்கள். ஹிந்துமத அடிசண்ட நோச்சத்துடனிருங்கள். குறுகின மத நோச்சங்களை அடியோடு விட்டுவிடுங்கள். உள்ளதை உள்ளவாறு மதவிஷயத்திலுமட்டும் உபயோகியுங்கள். உலக விஷயங்களில் கபடமில்லாமல் வெல்லமுடியாதென்பதை நம்புங்கள். அதற்குச்சாட்சி கபடநாடகச் சுண்ணாபிரர்ணை என்று கருதுங்கள். அவரவர்கள் சுதந்தரச்சுடமையை விடாதீர்கள். ஒவ்வொருவர்களுக்கும் மேலானவர் சுடவுளென்றே எண்ணுங்கள். சுடவுளுக்கு மேலான வஸ்து ஒன்றுமில்லையென்றே எண்ணுங்கள்.

முடிவு.

இப்புஸ்தகத்தை முழுதும் படித்துப்பார்த்தவனுக்கு ஓர் விசு மதவுணர்ச்சி புதிதாக உண்டாகுமென்பதற் சந்தேகமே இல்லை. இதைப்படித்தவர்கள் இந்தப்புஸ்தகத்திலுள்ள விஷயங்களை நமது மத ஜனங்களுக்குப் போதிக்கவேண்டும். அச்சிட்டுப்பரவச்செய்ய சத்தியுள்ளவர்கள் புஸ்தகத்தின் ஆசாரியரின் அனுமதியின்றி அச்சிடலாம். ஒவ்வொரு கிராமங்களிலுஞ்சென்று தாழ்ந்த ஜாதியார்களுக்கு மதவிஷயத்தை நன்றாகப் போதிக்கவேண்டும். தங்களால் ஆனவரை நமதுமதத்திற்கு உழைக்கவேண்டும். அமெரிக்கநாட்டுப் பாதிரிகள் வந்து செய்யப்போகிற கிருஸ்தவ மதப்பிரசார வேலைகளில் ஹிந்தியர்கள் மயங்காதிருக்கும்படி வேண்டிய பல முயற்சிகள் அப்போதைச்சப்போது செய்யவேண்டுமென்பதை அறிவுறுத்தவேண்டும். இதைப்பற்றி ஒவ்வொரு ஹிந்தியனும் பலமாய் முயற்சி செய்யவேண்டும். ஹிந்துமதவிருத்தியின்

பொருட்டு நற்காலம் பிறந்துவிட்டதென்பதற்கு யாதொரு சந்தேகமும் இல்லை. ஓர் நன்மை உதயமாகுமுன் தீமையுதிப்பது வழக்கம், ஒளி உதயமாகுமுன் இருள் உதயமாகுது ஸகஜம், அதுபோல நமது மதத்தின் பெரிய நன்மை வருமுன் முற்கூறிய தீமை உதயமாகப்போகிறது நன்மையே. சர்வபுவன ரக்ஷை ஈஸ்வரன் நமது முயற்சிகளுக்கு யாதொரு இடையூறும் வராமல் அருள் பாலிப்பாராக.

ஓம். தத். ஸத்.





171225

கடவுள் துணை.

நாவல் என்றால் எல்லாம் நாவல் ஆகுமா!

எங்கள் கூலிக் குத்த தாலிகட்டின நாவலுக்கு ஈடாகுமா!!

மனோரம் மியமென்ற

கூலிக் குத்த தாலிகட்டின நாவல்.

கூலிக் குத்த தாலிகட்டின எங்கள் நாவல் வாசிப்பதால் கற்பின் மகிமையும், சத்புருஷர்களின் லக்ஷணமும், வஞ்சனைக் காரர்கள் சஞ்சலப்படுவதும் இவைகள் முதலிய பல அரிய நீதிமனையெல்லாம் அரியலாம் இது ஒரு அருமையான தமிழ் நாவல் இதை இருபாலரும் வாசித்து ஆனந்திச்சத்தக்கது. ஜோசியத்தில் வல்லவரான சாம்பசிவ சாஸ்திரியாரின் தெய்வபத்தியையும், அவரின் உதாரகுணத்தையும், அவர் மனைவியின் கற்பு நிலைமையையும், தன் புத்திரனால் தாங்கள் அடையப் போகும் சோகத்தின் கருத்தையும், 18-வது வயதில் கங்கைக் கரையோரத்தில் இறந்துபோகிறவனுக்கு திடீரென உண்டாகும் அதிர்ஷ்டமும் மந்திரியின் துர்குணத்தினால் ஜோசிய குமாரன் 1000 வராகன் கூலிபெற்றுக்கொண்டு இராஜ கன்னிமையை தாலிகட்டின நவீனமும் அவன் அனுபவித்த சுதமும், ராஜகன்னிமையின் கவுரம்பாள் விரதத்தின் மகிமையால் கங்கைக்கரையோரத்தில் உயிர் இழந்த ஜோசிய குமாரன் மறுபடியும் உயிர் உண்டான அற்புதத்தையும் 1000 வராகன் கூலிபெற்று தாலிகட்டின ஜோசிய குமாரன் ராஜகன்னிமையை அடைவதும். பெண்களின் கற்பு நிலைமையையும், லௌகிக ஞானத்தையும் விளக்கும் ஓர் அபூர்வ நாவல். இக்கதை வாசிப்பதினால் முக்கியமான நல்ல விவேகமுண்டாகும். படிக்கப்படிக்க ஆனந்தமாகவும், ஆச்சரியமாகவும் இருக்கும்.

24-பக்கங்களடங்கிய நயம் சுத்தப்பதிப்பு புஸ்தகம்

1-க்கு விலை அனா 3.

# விளம்பரம்.



ஸ்ரீ விலகந்நுனந்த சுவாமிகள் இயற்றிய  
தமிழ்.

இதில் அடங்கிய விஷயம்.

தமிழ் உண்டான காலம், யாரால் உண்டானது, உண்டான இடம், தமிழ் பாஷைக்கு அதி தேவதை யார், அவன் எங்கிருக்கிறான், தமிழ் நாட்டிப் பிரிவு, தமிழ் நாடு செழித்த காலம், தமிழரசர்கள், சர்வ நாடுகளும் தமிழ் நாட்டுக்குள் அடங்கிய காலம், எப்பாஷைக்குள்ளும் அடங்காதது தமிழ், தமிழ்ப் பாஷையே உலகத்துக்குப் போதித்த ரிஷிகள், தபஸ்விகள், செய்யப்பட்ட சர்வ கருதிகள், அதனதன் சித்தாந்தங்கள் வைப்புநர், தமிழ் மங்குங் காலம், தமிழ் பிரகாசமாகி, காலம் வருகிறது, தமிழ் கதேவன், தமிழ் பாஷையின் உறுத் தமிழ்ப் பாஷையின் ஆசிரியர், தமிழ் நாட்டித் தப்பாசை சமரசம், சமரசத் தமிழ் நாடு தமிழ்ப் போலி, தமிழுக்கு உறு கொடுத்ததுண்டோ, தமிழ்ச் சாஸ்திரங்கள், தமிழ்த் தெரியாத அசடர், குற்றமற்ற கூடல், தமிழ்ப் பாஷையின் முடிவு.

20-பக்கமுள்ள நயம் சுத்தப்பதிப்பு விலை அனா 2.

கிடைக்குமிடம்:—

அருணோதயம் பிரிண்டிங் பிரஸ்,

தேற்குராஜ தேரு, ஊத்துக்குடி

T. M. முத்தையா பிள்ளை,

c/o ஆறுமுகம்பிள்ளை கீளப்,

தென்கோண்டார் சத்திரம், தஞ்சாவூர்.